

ንብዩናትን ትሕቲ 12 ዝዕድሚኦምን ዝምልከት ውሽባ-መገሻ ይሓጽር ኣሎ

ብዩናት ኣብ ሳልስቶም ድሕሪ ንኖርወይ ምእታዎም ተመርሚርኖም ኣሉታዊ መልሲ መርመራ ዘርእዩ ብዩናት ዝኹኑ ሰባትን ትሕቲ 12 ዝዕድሚኦምን ቁልዑን ካብ ውሽባ-መገሻ ክወጽኡ ይኸእሉ ኢዮም።

-ካብ ወጻእ-ሃገር ንሃገርና ዝኣትው ለብዕታት ንምግታእ መገሻዊ ውሽባ ሓደ ኣገዳሲ ስጉምታዊ ገትኢ ኢዩ። ብዩናት ንክልብዑን ለብዒ ንከስፋሕፍሑን ዘሎ ስግኣታት ቀጻሊ ኢዩ። ንዘይብዩናት ዘሎ ስግኣት ግና ኣዝዩ ትሑት ኢዩ። ስለዚ ድማ ነዞም ጉጅለ እዚኦም ዝምልከት ንውሒ ውሽባ ንምቕናስ ርትዓዊ ኢዩ ብሃልቲ ኢና ይብል ሚንስተር ጥዕናን ክንክንን ቤንት ሀይዮ።

ካብ መገሻዊ ውሽባ ክወጽኡ እንተኹይኖም እንተቐልጠፉ ስለስተ ምዕልታት ድሕሪ ንኖርወይ ምእታዎም መርመራ-PCR ወሲዶም ኣሉታዊ ውጽኢት ንከርእዩ ዝብል ቅድመኩነት ከማልኡ ኣለዎም። ከምዚ ዓይነት መርመራ ምስ ዘይምምርማር ወይ ምስ ውሽባ ክነጻጸር እንከሎ ካብ 75 ክሳብ 90 ሚእታዊት ናይ ምንካይ ስግኣት ለብዒ ኣለዎ። ንኡብነት ግዴታዊ ውሽባኻ ጥሒስካ ተባሂልካ ኣብ ትጥርጠረሉ እዋን ኣብ [helsenorge.no](https://www.helsenorge.no) ብምእታው ብዩን ከም ምዃንካ መረጋገጺ ሰነድ ከተቐርብ ትኸእል ኢኻ።

ንቁልዑ ዝምልከት ንውሒ ውሽባ ይሓጽር

ትካል ህዝባዊ ጥዕና ከም ዝብልዎ ዓቢይቲ ካብ ቁልዑ ንላዕሊ ለብዒ ናይ ምስፍሕፋሕ ተኸእሎ ኣለዎም። ከምቲ ዝግመት እውን ትሕቲ 12 ዝዕድሚኦም ቁልዑ ንክልብዑ ዘሎዎም ተኸእሎ ምስ ናይ ዓቢይቲ ክነጻጸር እንከሎ ብ50 ይጸብብ።

-ብዚ መሰረት ኣብያተ-ጽሕፈት ጉዳያት ጥዕናን ትካል ህዝባዊ ጥዕናን እቶም ንብዩናት ዝምልከቱ ነትኣታትዎም ምፍጅሳት ሕግታት ንኖርወይ ንምእታው ንትሕቲ 12 ዝዕድሚኦም ቁልዑ እውን ዝምልከቱ ኢዮም። መንግስቲ እውን ብወገኑ ዝድግፎ ኢዩ ክብል ሀይዮ ብወገኑ ይሕብር።

ኣብ መንገዱ ክሊ ዕድመ 12ን 18ን ንዘለው ቁልዑ እውን ድሕሪ ስለስተ ምዕልቶም PCR-መርመራ ተመርሚርኖም ኣሉታዊ ውጽኢት ምስ ዘርእዩ ካብ መገሻዊ ውሽባኦም ንክወጽኡ መንግስቲ ንኣብያተ-ጽሕፈት ጉዳያት ጥዕናን ንትካል ህዝባዊ ጥዕናን ንክግምግምዎ ሓቲትዎም ኣሎ።

-ካልእ ክንበጽሖ ክኢልና ዘልና ሓደ መርፍእ ክታብት ካብቲ ደልታ ዝብሃል ቫይረስ ንምክልኻል ዘለዎ ዓቕሚ ትሑት ክኹውን ከም ዝኸእል ኢዩ። ስለዚ ነቶም ምሉእ ብምሉእ ዝተኸተቡ ዝምልከት ሕግታት ዝተፈላለዩ ኮይኑ ክተኣታቶ ይኸእል ኢዩ። ስለዚ ከምቲ ኣቐዲሙ ተሓቢሩ ዝጸንሐ ኣብያተ-ጽሕፈት ጉዳያት ጥዕናን ትካል ህዝባዊ ጥዕና ነቶም ምሉእ ብምሉእ ዝተኸተቡ ዝምልከት ሕግታት መገሻዊ ውሽባ ብኸመይ ይምልከቶምን ሕድገታት ይወሃቦምን ብዝብል ሓድሽ ግምገማታት ከካዪዱ ኢዮም ክብል ሀይዮ ቃሉ ይህብ።

ካልእ ብወገንና ንሰርሓሉ ዘለና ናይ ካልኣት ሃገራት ወረቆት ምስክር ኮሮና ወይ እውን ተመሳሳሊ ፍታሓት ንዘለዎም ምስክር ሰነዳት ልክዕ ከምዚ ናትና ብቐዓቶም የማልኡ ከም ምዃኖም ዝብል ኢዩ፡ ብቐዓቶም ዘማልኡ እንተኹይናም ድማ ካብ ጠለብ ውሽባ ሕድገት ክወሃቦም ይኸእል፡ ከምኡ እውን ነቶም ዝሓዘልዎም ሓበሬታታት ብኸመይ ከነረጋግጽም ከም እንኸእል ንዝብል እውን ብተመሳሳሊ መንግስቲ ይሰርሓሉ ኣሎ።

ንወጻእ-ሃገር ንክይግዮሽ ይምሕጸን

ዘሰክፉ ዓይነታት ቫይረሳት ንምቀጻጸር ኣብ ዶብ እነካይዶ ዘለና መርመራ ክንቅጽሎ ኢና። ክሳብ ኣድላዩነትን ምኽኑይነትን ዝተራእየና ክንቅጽሎ ክንግደድ ኢና። ስለዚ ድማ ኩሎም ገያሾ፡ ወላ እቶም ብዩናት ዝብሃሉ እውን ንኖርወይ ኣብ ዝኣትውሉ ክመርመሩ ከም ምዃኖም ፈሊጦም ክዳለውሉ ኣለዎም። ዘይተርፍ መገሻ ክሳብ ዘይኮነ ንወጻእ-ሃገር ምጋሽ ዛጊት ንክተርፍ ኢዩ ምሕጽንታ መንግስቲ።

ምቅይያራት መገሻዊ ውሽባ ንብዩናትን ንትሕቲ 12 ዝዕድሚኦምን ካብ ዕለት 4 ሰነ ሰዓት 15.00 ኣትሒዙ ኣብ ግብሪ ይውዕሉ።

እዞም ዝሰዕቡ ከም ብዩናት ተባሂሎም ይቕጹጹ፡

- ምሉእ ብምሉእ ዝተኸተቡ
- ቀዳማይ መርፍእ ክታቦት ምስ ተኸተቡ ካብ ሰለስተ ቅነ ክሳብ 3 ኣዋርሕ ዘሕለፉን
- ኣብዘን መወዳእታ ሽድሽተ ኣዋርሕ ኮሮና ሓሚሞም ዝነበሩን